



Suuratu An-Naas

Description

Seensa

Suuran tuni suuraalee (boqonnaalee) Qur'aanaa keessaa sheyxaana, badii isaatii fi sharrii uumamtoota biroo irraa Rabbiin eeggamuuf suurah qara'aniidha. Namni jireenya keessatti sharrii, fitnaa fi badii kamirraayyu eeggame nageenyaa fi gammachuu jiraachu barbaada. Hundeen sharrii hundii sheyxaana. Kanaafu, namni tasgabbii fi gammachuu barbaadu gara Rabbii Olta'a fiigun suurah tana qara'amee eeggumsa barbaadun isarra jiraa miti ree? Namni eeggumsa kana kan argatu, wanta jedhu yoo itti amanee fi hiika isaa yoo beekedha. Kanaafu, hiika suurah tanaa beekun baay'amee barbaachisaadha.

﴿قُلْ أَعُوذُ بِرَبِّ النَّاسِ ۝١ مَلِكِ النَّاسِ ۝٢ إِلَهِ النَّاسِ ۝٣ مِنْ شَرِّ الْوَسْوَاسِ الْخَنَّاسِ ۝٤ الَّذِي يُوَسْوِسُ فِي صُدُورِ النَّاسِ ۝٥ مِنَ الْجِنَّةِ وَالنَّاسِ ۝٦﴾

Jedhi, â€œGooftaa namootaattin maganfadha. Mootii namootaa [kan ta'ame], Gabbaramaa namootaa [kan ta'ame], Hamtuu hasaasaa(waswaasaa) dhufee dhabamu irraa, Kan qoma namootaa keessatti hasaasu, Jinnii fi namoota irraa [kan ta'ame irraa Rabbitti maganfadha].â€•
 (Suuratu An-Naas 114:1-6)
 (Maganfachuu jechuun eeggumsa barbaadu jechuudha.)

Faayda â€œGooftaa namootaaâ€', Mootii namootaaâ€', Gabbaramaa namootaaâ€' jedhee jalqabuu keessa jiru.

1-Gooftaa namootaa jechuun Kan isaan uumee, isaan too'atu, guddisu, fooyyessu, wanta faayda qabu isaaniif fidu, sharrii isaan irraa ittisu fi wanta isaan balleessu irraa isaan eegudha. Kanaafu, Rabbiin Gooftaa namootaa waan ta'eef, sharrii hasaasa sheyxaana irraa nama eegu irratti danda'aadha. Sheyxaanni kuni yeroo hundaa nafsee namaatti kan maxxanee fi akka dhiigni qaama keessa naanna'amu


nama keessa naannaâ€™a. Badii hojjachuutti nama hasaasa, maâ€™asiyatti akka taran nama gowwoomsa, badii namaaf miidhagsa. Suuta suutaan akka itti taran nama taasisa. Namni yommuu Gooftaa isaa yaadatu, sheyxaanni isatti hasaasu ni bada ykn ni dhokata. Akkuma namni Rabbiin yaadachu fi faarsu irraa gaflaa (daguu) keessa taâ€™uun, sheyxaanni isatti hasaasu jalqaba. Qilee baditti isa dabarsuuf fedhii guddaa qabaata.

Hasaasni sheyxaanni ammaa amma wal duraa duuban dhufe badu kanarraa eenyullee nama eegu hin dandaâ€™u Rabbi Guddaa oltaâ€™e malee. Sababni isaas, Rabbiin Gooftaa waa hundaa uume, waa hundaa argu, tooâ€™atu, waan gaarii namaaf fidu fi sharrii namarraa ittisuudha. Isa malee eenyutu sheyxaana argee sharrii isaa namarraa ittisaa? Sheyxaana Kan uume, tooâ€™atu fi amala isaa beeku Isa. Kanaafu, sheyxaana namarraa ittisu kan Dandaâ€™u Rabbiin qofa.

2-Mootii namootaa- Inni Mootii isaaniiti, isaan kan tooâ€™atu fi aangoo guutuu isaan irratti qabuudha. Namoonni immoo gabrootaa Isaati. Dandeettin Isaa isaan keessatti hojii irra ni oola. Mootiin Haqaa isaanii Rabbiidha. Yeroo rakkoo fi balaa gara Isaatti dheessu. Rakkoo keessaa kan isaan baasu, isaaniif birmatu, isaan eegu Isa. Isa malee fooyyaâ€™iinsi fi jireenyi isaaniif hin jiru. Yommuu diinni isaan irraan garagale Mootiin itti dheessan Isa malee isaaniif hin jiru. Diinni yoo harkatti isaan galfate, Isarraa birmannaa barbaadu.

Mootii namootaa akka taâ€™e ibsuun Rabbiin irraa eeggumsa barbaadun, hiika Abbaan Mootummaa wanta mootummaa Isaa keessa jiru irraa akka nama tiiksuf gargaarsa Isarraa barbaadu qaba. Sababni isaas, Rabbiin Mootii waan taâ€™eef wantoota mootummaa Isaa keessa jiran hunda kan uume, tooâ€™atu fi aangoo guutuu irratti qabu Isa. Inni Mootii namootaa waan taâ€™eef mirga ajajuu, dhoowwu, mindaa kennuu fi adabu qaba. Dhimma lammiilee Mootii jalatti bulan keessaa tokko diina irratti Mootii Injifataa fi Abbaa Humnaa taâ€™e irraa gargaarsa kadhachuudha. Namoota kanniin gargaarun kan taâ€™u, sharrii hunda irraa isaan eegudha.

Gabrichi haala sirrii taâ€™een yoo Rabbitti amane, Isa gabbaru keessatti dhugaa yoo taâ€™e, mootummaa fi aangoo Isaa yoo labsee fi Isaaf ajajamuuf fedhii guddaa yoo qabaate, Rabbiin oltaâ€™aan isa ni gargaara. Garuu kaafira waakkataa yoo taâ€™e yookiin nama ajajoota Isaa faallessu yookiin ajajoota Isaa haala salphaan ilaalu yoo taâ€™e, gargaarsi Inni Gooftaa isaa irraa argatu kan dhabamee ykn dadhabaa taâ€™a. Kunis, haala inni Gooftaa isaa waliin qabu irratti hundaaâ€™a. Namni Gooftaa isaatti kafee, eeggumsaa fi gargaarsa Isarraa dhaba. Rabbiin sheyxaana irraa isa hin eegu. Qurâ€™aana keessatti ni jedha:



•Kaafirota irratti sheyxaanota akka erginee hin arginee? Kakkaâ€™uumsa [itti fufaa baditti] isaan kakaasu. • Suuratu Mariyam 19:83

Rabbiin irraa kaafirotaaf eeggumsi waan hin jirreef sheyxaanonni baditti isaan kakaasu. Akkuma badi tokko dhiisaniin badii biraatti akka darban ykn badima san akka itti fufan isaan kakaasu.

Faallaa kanaa immoo, Rabbiin warroota Isatti amananii fi Isa qofa gabbaran sheyxaana irraa ni tiiksa. Qur'ana keessatti ni jedha:

﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ ۚ إِنَّهُ
لَيْسَ لَهُ سُلْطَانٌ عَلَى الَّذِينَ ءَامَنُوا وَعَلَى رَبِّهِمْ يَتَوَكَّلُونَ﴾

Yommuu Qur'ana qaraatu, sheyxaana abaarramaa irraa Rabbitti maganfadhu. Dhugumatti inni warroota amananii fi Gooftaa isaanii irratti hirkatan irratti aangoo hin qabu. Suuratu An-Nahl 16:98-99

Yommuu Qur'ana qaraatuuf jalqabdu, Rabbiin sheyxaana rahmata isaa irraa darbame irraa akka si eeguuf eeggumsa Isarraa barbaadi. Sheyxaanni warroota amananii fi Gooftaa isaanii irratti hirkatan irratti too'annaa hin qabu. Isaan too'achuun akka kaafirootaa fi warroota jallatanii badiitti isaan hin kakaasu.

3-Gooftaa fi Mootiin Isa erga ta'ee, haqaan Gabbaramaan Isa jechuudha. Akkuma Rabbiin qofti Gooftaa fi Mootii isaanii ta'ee, akkasuma, Gabbaramaan (ilaahni) isaanii kan haqaa Isa qofa. Akkuma Gooftummaa fi Mootummaa Isaa keessatti shariika hin qabne, namoonni Isa gabbaruu keessattis shariika gochuufi hin qaban.[\[1\]](#)

Rabbiin gabbaramaa namootaa akka ta'ee ibsuun Isarraa eeggumsa barbaadun, namni eeggumsa barbaadu kuni haqa Gooftaan isaa isarraa qabu bakkaan gahuu akka qabu isatti akeeka. Haqni kunis ibaada (gabbarri) hunda Gooftaa isaa qofaaf gochuudha. Ibaada kanniin keessaa du'aayi fi eeggumsa barbaadudha. Namni haqa Gooftaa isaa bakkaan yoo gahe, Rabbiin du'aayi (kadhaa) isaa isarraa qeebaluun isa kabaja, diinota isa jallsuuf carraaqan irraa isa eega. Diinonni kunninis sheyxaanota jinniiti fi sheyxaanota namaati. [\[2\]](#)

Hiika Hasaasaa (waswaasa)

Aayah keessatti, Hasaasaan (Waswasan) sheyxaana. Akka lugaatti hundeen hasaasa (waswasaa) sagalee ykn sochii dhokataa hin dhagahamneedha.

Kanaafu, hasaasa (waswaasa) jechuun nafseetti wanta dhokataa darbuudha. Takkaa sagalee dhokataan nama darbe malee eenyullee hin dhageenye wanta dhokataa nafseetti darbu, kan akka namni gurratti hasaasu takkaa immoo sagalee malee darbuudha. Kan akka sheyxaanni namatti hasaasu.[\[3\]](#)

Hasaasni (waswasan) dubbii namni hasaasu irra deddeebi'e dubbatu waan ta'eef, hiikan akka walitti galuuf sagalee jechas ni deddeebisan. Ni jedhan, hasaasa (waswasa).[\[4\]](#) Akka hiikni wanta dubbatamu hubatamuuf sagalee jechaa ni deddeebisan. Akka Afaan Oromootti sagaleen, sa-sa si'a lama deddeebi'e. Akka Arabiffaatti immoo sagaleen was-sa si'a lama deddeebi'e. Kuni jechoota biroo keessattis ni beekkama. Fkn, kirkira lafaa. Lafti irra

deddeebiâ€™uun waan sochootuf â€™Kirkiraâ€™• (Zalzalaa)â€™• jedhamte. Ammas jechi, â€™konkolateâ€™• jedhu irra deddeebi agarsiisa. Kanaafu, hasaasni (waswasaa) wanta irra deddeebiâ€™ame dhoksaan nafsee namaa keessatti darbamuudha. Namni yommuu namatti hasaasu dubbii isaa irra deddeebiâ€™e dubbataa miti ree? Sheyxaannis laphee (qoma) namaa keessatti yommuu namatti hasaasu irra deddeebiâ€™e badii namatti hasaasa.

Hiika â€™Khannaasâ€™•

Khannaas jechuun erga mulâ€™ate booda kan dhokatuudha. Jecha biraatin kan dhufee dhabamuudha. Khannaas hiikota lamaan kanarraa kan fudhatameedha. Innis, dhokachuu fi duubatti deebiâ€™udha. Sheyxaanni Khannaas jedhamuun ibsamee. Sababni isaas, akkuma namni Gooftaa isaa yaadatuun sheyxaanni duubatti deebiâ€™e dhokata. Namni yommuu zikrii Rabbii irraa gaflaa keessaa taâ€™u immoo, sheyxaanni qalbii isaa irratti maxxanee taaâ€™a. Qalbii irra diriirfachuun waswasaa hundee badii hundaa taâ€™e qalbii keessatti facaasa. Namni yoo Rabbiin yaadatee fi eeggumsa Isarraa barbaade immoo, sheyxaanni duubatti deebiâ€™e dhokata, ni suntura. Akka kanatti hasaasni khannaas wal duraa duuban deddeebiâ€™a.[\[5\]](#)

Sheyxaanonni namaas haaluma kanaan hojjatu. Inuma balaa fi miidhaan sheyxaanni namaa fidu kan sheyxaana jinni caala. Sheyxaanni namaa jechoota karaa yaadatin darbuun qoma keessatti wiirtuu kakkaâ€™uumsa, fedhii, miiraa fi hawwii gahaniin namatti hasaasa. Sheyxaanni jinni immoo keessa nafsee irraa yaadota darba. Akka dhiigni naannaâ€™utti nama keessa naannaâ€™a. Yaadonni inni darbe kunniin qoma keessatti wiirtuu kakkaâ€™uumsa, fedhii, miiraa fi hawwiitti ceâ€™u. Namni fedhii ofiitiin yommuu hasaasa kanaaf deebii kennu, adeemsi karaa irraa jallate, sharrii baayâ€™ee namatti fidu isarraa mulâ€™ata.[\[6\]](#)

Kanaafu, hiikni â€™Hamtuu hasaasaa(waswaasa) dhufee dhabamu irraaâ€™• jedhu, sharrii sheyxaanaa yeroo garii duubatti deebiâ€™e dhokatu, yeroo biraa immoo kan waswaasu taâ€™e irraa Rabbiin tiikfama. Aayah tana ilaalchise ibn Abbaas ni jedha: â€™Sheyxaanni qalbii ilma Aadam irra haguuge taaâ€™a. Yommuu namni dagatee fi gaflaa keessa taâ€™u, itti hasaasa. Yommu Rabbiin yaadatu immoo duubatti deebiâ€™e dhokata.â€™[\[7\]](#)

Sheyxaanni eessa keessa taâ€™uun namatti hasaasaa?

Qomni namaa iddoo waswaasaati(hasaasati). Rabbiin subhaanahu wa taâ€™aalaa namoota qoruuf sheyxaana gara qoma namaatti seenu fi lixu dandeesisee jira. Akka dhiigni qaama keessa naannaâ€™utti sheyxaannis nama keessa naannaâ€™a. Hanga duâ€™aatti namarraa addaan hin bahu. Hadiisa sahiih taâ€™e keessatti: Safiyya bint Huyeyyi [masjiida keessatti] Ergamaa Rabbitti (SAW) dhufte. Yommuu gara manaa deebitu Ergamaan Rabbii ni gageessan. Ansaarota irraa dhiironni lama isa bira darban. [Ergamaan Rabbii] isaan waamun akkana jedhen, â€™Ishiin Safiyyaa [haadha manaa tiyya]â€™Isaan lamaan ni jedhan, â€™Rabbiin qulqullaaâ€™ [Akkamitti waan badaa yaadna]!â€™ Ergamaan Rabbiis (SAW) ni jedhan,â€™Sheyxaanni qaama ilma namaa keessa akkuma dhiigni naannaâ€™u naannaâ€™a.â€™• ([Sahih Al-Bukhaari](#) 7171)Gabaasa biraa keessatti, â€™Sheyxaanni yaada badaa isinitti darbaa sodaadha.â€™ jechuun itti dabale.â€™• ([Sahih Al-Bukhaari](#) 2038)

Sheyxaanni maal namatti hasaasa (wasawasaa)?

Wanti sheyxaanni namatti hasaasu lakkaawame hin dhumu. Garuu wantoota gurguddoo badii hundaaf hundee fi madda taâ€™an tarreessun ni dandaâ€™ama.

1ffaa“ Kufrii fi shrkii- Namni akka Gooftaa isa uumetti kafaruu ykn isa waliin waan biraa akka gabbaru, sheyxaanni garmalee itti hasaasa. Ergamaan Rabbii (SAW) akkana jedhan, “**Sheyxaanni tokkoo keessanitti dhufuun ni jedha** “**Kana eenyutu uume? Kana eenyutu uume? Hanga Gooftaa kee eenyutu uumee? jedhutti [ni gaafata]**” **Yommuu bakka san gahu, Rabbiin irraa eeggumsaa haa barbaadu. Yaada akkanaa haa dhiisu.**” (Sahiih Al-Bukhaari 3276)

Kanaafu yeroo kanatti wanti barbaachisu gara Rabbii fiigun eeggumsa Isarraa barbaadudha. Qur’aana keessatti, “**Yoo garagalchaan (hasaasni badaa) sheyxaana irraa sitti dhufe, Rabbitti maganfadhu. Dhugumatti Inni Dhagahaa, Argadha.**” (Suuratu Al-A’araaf 7:200)
 A’uuzu billahi mina sheyxaani rajiim (sheyxaana abaarrame irraa Rabbiin tiikfama)” jechuun Rabbii guddaa irraa eeggumsa barbaadu danda’a. Akkasumas, Suuratu An-Naas qara’uu danda’a.

Hojiin jalqabaa sheyxaanaa hasaasa isaatin hariiroo gabrichi Gooftaa isaa waliin qabu addaan kutuudha. Ergasii isa waliin ibidda keessatti akka gubataniidha. Qur’aana keessatti:

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُوا حِزْبَهُ لِيَكُونُوا مِنْ أَصْحَابِ السَّعِيرِ

“**Dhugumatti sheyxaanni isiniif diina. Isinis diina isa godhadhaa. Hordoftoota isaas warra ibidda boba’a keessaa akka ta’aniif qofa isaan waama.**” Al-Qur’aan 35:6

2ffaa“ Bid’aatti waamu-kana jechuun amanti keessatti wanta haarawa dabaluu fi uumutti nama kakaasa.

3ffaa- Badii gurguddaa akka zinaa, hanna, nama ajjeesu fi kkf akka rawwaatan namatti hasaasa. Dabalataaf barruu tana ilaalun ni danda’ama: <http://sammubani.com/2017/12/30/sadarkaalee-sharii-sheyxaanaa/#more-5619>

Sharrii waswaasa (hasaasaa)

Hasaasni sheyxaanaa hundee badii hundaati. Fedhiin badaa hasaasa irraa jalqaba. Tarii namni qalbiin isaa badii fi cubbuu irraa bilisa taate osoo jirtu sheyxaanni itti hasaasa. Sammuu isaa keessaa badii qaxxaamursiisa. Nafsee isaa keessatti fakkii badii kanaa kaasaf, ni hawwisisa. Ergasii fedhii lubbuu ta’a. Garmalee faaye bareechisaaf. Hanga nafseen itti dabdutti suuraa bareechisee kaasaf. Ergasii fedhii cima ta’a. Ammas, fakkii kaasu, dharraasisuu fi hadhaa badii sanirraa dhalatu isa dagachiisu itti fufa. Adabbii badii sanii isarraa haguuga. Kanaafu, namtichi suuraa badii fi mi’a ishii malee wanta biraa hin argu. Wanta badii san duuba jiru ni dagata. Ergasii fedhiin cimaan kuni ijannoo ta’a. Qalbii keessatti badii san hojjachuuf haafayuun ni cima. Akkuma namtichi badii san irraa duubatti deebi’uuf yaadun sheyxaanni badii sanitti kakaasa, akka itti fufu taasisa.[8] Dhumarratti baditti isa kuffisuun itti gammada.

Tarkaanfilee sheyxaanni baditti nama geessu:

1.Hasaasu”2.Badii san miidhagsu, fakkii badii nama keessatti kaasu”3.Hawwisuu fi dharraasisuu”4. Dharraa fi hawwiin kuni gara fedhii cimaatti guddachu”5.Adabbii badii kanarraa

dhalatu dagachisuu fi irraa dhoksuu”6.Fedhiin cimaan gara ijjannootti jijjiramuu”7.Ijjannoo booda baditti kufuu”san booda wanti uumamu ni uumama
Namni qaruuten tarkaanfi kana hunda osoo hin deemin dafee tarkaanfi tokkoffaa ykn 2ffaa irratti gara Rabbii fiigun eeggumsa barbaada.

Kan namatti waan badaa hasaasu gosa lama

Suuratu an-Naas gara dhumaatti **â€œJinnii fi namoota irraa** [kan taâ€™e irraa Rabbitti maganfadha].â€•
•Jedha. Kuni kan agarsiisu namatti waan badaa kan hasaasu gosa lama: Jinni fi nama. Hasaasa jechuun dhoksaan qalbitti waa darbuudha. Kana keessatti jinni fi namni waliin qoodu fudhatu. Hasaasni namaa karaa gurraatiin qalbii keessa seena. Hasaasni jinni immoo kanatti hin hajamu.Qaama keessa akka dhiiga waan naannaâ€™uuf hasaasa isaa qalbitti darba. Tarii yeroo garii karaa gurraatinis itti hasaasu dandaâ€™a.[9] Kanaafu, asirraa kaâ€™uun sheyxaana jinni fi sheyxaana namaa jenne bakka lamatti qoodu dandeenya. Sheyxaanni namaa karaa gurraatin namatti hasaasun baditti nama darba. Nama meeqatu sababa hiriyyaa badaatin karaa irraa jallatee adabbii guddaaf of saaxile. Sheyxaanni jinni immoo akka yaaâ€™insi (current) elektrikii shiboo keessa yaaâ€™u nama keessa yaaâ€™un waan badaa namatti hasaasa. Kanaafu, namni gammachuu fi sharrii kamiyyuu jalaa nagaha bahuu barbaadu, yeroo hundaa Gooftaa isaa irraa eeggumsa isa barbaachisa. Rabbiin malee eenyullee sharrii sheyxaanaa irraa kan nama eegu hin jiru.

Aalimman durii keessaa aalimni tokko barataa isaatiin akkana jedhe, â€œYommuu sheyxaanni badii siif miidhagsu maal gootaa?â€• Barataanis ni jedhe, â€œItti qabsaaâ€™a.â€• Aalimtichis ni jedhe, â€œYoo deebiâ€™e hoo?â€• Barataanis ni jedhe, â€œItti qabsaaâ€™a.â€• Aalimtichis ni jedhe, â€œYoo deebiâ€™e hoo?â€• Barataanis ni jedhe, â€œItti qabsaaâ€™a.â€• Aalimtichi ni jedhe, â€œKuni immaa ni dheerata. Mee natti himi, osoo hoolota biraan darbaa jirtuu sareen yoo sitti dute ykn yoo si dabarsuu dhoowwe maal gootaa?â€• Barataanis ni jedhe, â€œRakkoo isaa dandaâ€™ee duubatti deebisuuf carraaqa.â€• Aalimtichis ni jedhe, â€œKuni immaa sirratti dheerata. Garuu abbaa hoolota irraa gargaarsa kadhu. Inni sirraa qabaati.â€•*

Namnis sheyxaana irraa tiikfamu kan dandaâ€™u sheyxaana irratti aangoo guutuu kan qabu irraa gargaarsa fi eeggumsa yoo barbaadedha.

Guduunfaa

âˆ’Hammi namni sheyxaana irraa itti eeggamu iimaana, ikhlaasa fi ibaadah isaa irratti hundaaâ€™a. Namni iimaanni fi ikhlaasni isaa cimaa taâ€™e, hojii gaggaarii baayâ€™isee qulqullinnaan hojjatu akkasuma, namoota biroo caalaa sheyxaana irraa eeggama. Iimaanan, ikhlaasaa fi hojii gaggaariin dallaa cimaa ofii fi sheyxaana jidduutti ijaara.
âˆ’ Rabbiin Gooftaa namoota isaan uume, guddisuu fi kunuunsu waan taâ€™eef, nama gara Isaatti dheessun eeggumsa barbaade, sheyxaana irraa isa eega.
âˆ’ Rabbiin subhaanahu wa taâ€™aalaa Mootii waan hunda irratti aangoo qabu waan taâ€™eef, nama Isa irraa gargaarsa barbaade sharrii sheyxaanaa irraa ni tiiksa. Sheyxaanni tooâ€™anna Isa jala waan jiruuf.
âˆ’ Rabbiin Gabbaramaa haqaa waan taâ€™eef nama Isatti amanee fi Isaaf of gadi qabe (Isa gabbare) sheyxaana irraa isa tiiksun nagaha isa taasisa.
âˆ’ Namni xiyyeefannoo fi dammaqiinsaani Rabbiin yommuu yaadatu fi faarsu, sheyxaanni isatti hasaasu irraa duubatti deebiâ€™a. Yoo gaflaa keessa taâ€™e immoo gara isaatti deebiâ€™e hasaasa.
âˆ’ Namni â€œAni zikrii nan godha, suuratu An-Naas nan qaraâ€™a garuu sheyxaana irraa eeggamaa hin

jiruâ€•yoo jedhe, dhimmoota kanniin haa qoratu: 1ffaa-Iimaana isaa, 2ffaa-Ikhlaasa isaa, 3ffaa-Hojii ibaada isaa, 4ffaa-Yeroo zikrii godhuu ykn hojii ibaada hojjatu haala qalbii isaa, 5ffaa-Badii isaa

Hundee iimaana jahanitti sirritti amanuu isaa haa mirkaneefatu. Hundeen iimaana kunninis: Rabbitti, Malaykota, Kitaabban, Ergamtoota Isaatti, Guyyaa Qiyaamaatti, fi qadaratti amanuu. Hojii isaa keessattis ikhlaasa qabaachuu ykn qabaachu dhiisu isaa haa qoratu. Hojii iibaada haala barbaadameen yeroo fi sirnaa isaa eege bakkaan gahuu isaa haa ilaalu. Yeroo zikrii godhuu qalbiin isaa zikrii irratti ni xiyyeefatti moo gaflaa keessa taâ€™uun arrabni qofti sochoâ€™aa? Ammas, badii hojjachuu itti fufaa? Badii hojjachuu itti fufuun hasaasni sheyxaanni akka namatti baayâ€™atu taasisa. Kanaafu, hasaasa sheyxaanaa jalaa bahuuf tawbaa fi istighfaara baayâ€™isuu barbaachisa.

Namni suurah armaan olii jecha jechaan hubachuu barbaadu liinki kanarraa buufachuu dandaâ€™a:
<https://sammubani.files.wordpress.com/2019/10/hiika-suuralee-gaggaababoo.pdf>

Kitaabban wabii:

- [1] Bidaaâ€™u Tafsiir-4/438-439, Ibn Al-Qayyim
- [2] Maâ€™aariju tafakkuri wa daqaaâ€™iqu tadabburi-2/38-40
- [3] Bidaaâ€™ul Tafsiir-3/441
- [4] Madda olii
- [5] Madda olii-fuula 3/446
- [6] Maâ€™aariju tafakkuri wa daqaaâ€™iqu tadabburi 2/41
- [7] Tafsiiru Xabarii 24/753-754
- [8] Bidaaâ€™u Tafsiir 3/449
- [9] Madda olii fuula 458

*Tabliis ibliis fuula 60-Ibn Al-Jawzi

Date Created

October 4, 2019

Author

admin